

БЕЛАРУСКИ ЗВОЯ

Радыкальная тыднёвая часопісь.

Год I.

Вільня 15 Ліпня 1931 г.

№ 16

Сталін — аб... краху камунізму, ці — пралетарская дзяржава — без пралетарыяту...

(Паварот да „капіталізму“ — на ўсёй лініі радавай гаспадаркі).

5 ліпня — на канфэрэнцыі гаспадарчых арганізацыяў СССР — радавы дыктатар Сталін сказаў прамову, якая выклікала вялізарную сенсацыю — ня толькі ў СССР, але і ў ваўсім сьвеце. Мова, гэтая — у поўным сэнсе слова — зьяўляецца *хайтурнай для камунізму*, дый ня толькі ў галіне гаспадарчай.

Сталін заявіў, што „трэба спаліць шмат з таго, што лічыцца «святым» у камунізьме, дый наадварот — вярнуць назад, даўшы пачэснае месца ў жыцьці, тое, што дагэтуль адкідалася, як непатрэбнае, (дурным) камунізмам“!..

З запраўды ж задзіўляючай шчырасьцяй, за якую яшчэ нядаўна выкідаў з пасадаў дый высыліў у ссылку сваіх праціўнікаў — правых апазыцыянераў — за «адхіл» ад «сталінскага курсу», Сталін — з нячужанай у СССР яшчэ рэзкасьцяй і расучасьцяй — сам выступіў, дый ня толькі проці «сталінскага курсу», але, як бачым, — і проці самых падставаў камунізму... Пры гэтым трэба зразумець, што гэтая перамена «курсу» не зьяўляецца, як калісьці ленаўскі «Нэп» («новая эканамічная палітыка»), толькі «перадшыткай», каб пасяля ўзноў вярнуцца да недарэчных камуністычных спосабаў ды «спробаў» у гаспадарцы, руйнуючых няўхільна край. Не, — на гэты раз, відаць, гаспадарчае рэальнае жыцьцё *ўладна ўжо змусіла* павадзіць «камуністычнай дзяржавы» прызнаць цалком банкруцтва гэтых «спробаў» дый вярнуцца ізноў да спосабаў старых, пэўных, выпрабаваных усім шмат-тысячалетнім разьвіцьцём чалавецтва.

Што мы маем справу тутакж не з якімсь прыпадковым «зыгзагам», ці зваротам, ані з нейкай «унутранай эвалюцыяй камунізму, але яўна і выразна — з яго бяспрэчным, сьверджаным афіцыйна чаловым яго правадыром — дыктатарам, краям, — аб гэтым зусім ясна кажа прамова Сталіна.

Сталін ясна заявіў, што — у выніку тых «глупстваў, як х нарабіла радавая ўлада ды ў якіх цяпер трэба шыра прызнацца, — *работніцка-сялянскае гаспадарства апынулася ў такім палажэньні, што — ані з сялянскай гаспадаркі („калгасаў“) ані з работніцкай працы на фабрыках (дзе могі і рукі работнікаў пануюць над галовамі інжынераў) — ня можа ўжо проста здабыць сродкаў для свайго ўтрыманьня...*

«Калектывізацыя» ўжо больш як напалову сялянскія гаспадаркі ня толькі не даюць нічога гаспадарству, але наадварот усьцяж патрабуюць самі бяспыннай дапамогі з дзяржаўнага скарбу. Таксама і тая работніцкая кляса, якая, здавалася б, «здабыла ў свае рукі ўсю ўладу», дзеліцца ей з такім-жа, як яна сама, «вольным сялянствам», дый поруч з ім — «вольна і незалежна будзе сваю ўласную пралетарскую дзяржаву» — на здзіўленьне ды навуку ўсім іншым народам, — сам пралетарыят кідае патрэбныя для краю, неабходныя для дзяржавы фабрыкі і заводы, кідае месцы, дае займае «камандуючыя ўзвышшы», дае карыстаецца ўсімі (якія толькі магчымы — у голым і галодным камуністычным раі) выгадамі ды прывілеямі, і — *бяжыць на вёску!*.. Бяжыць на вёску, але-ж — ведама — не на «вёску» «скалгасаваную», бо тамака вёскі ўжо няма, бо-ж там такі-ж голад, холад, такая-ж голая бяда, як і ў месцах. *Бяжыць — на вёску старую, не „скалектывізаваную“, якая, праўда, ня мае ніякіх найнавейшых машынаў ды прыладаў, але корміць ды поіць яшчэ ня толькі сябе, але і сьмяротна варажую да сябе дый таксама сьмяротна зьне-навіджаную ей самой „камуністычную дзяржаву“...* Вось гэты факт, сьверджаны самім Сталінам, і ёсьць асноўны ў сучасным гаспадарчым стане СССР. Ён і вырашыў гэты расучы паварот радавай улады ад камунізму да — старога, як Бог і сьвет розуму.

Каб папярэдзіць канчальную катастрофу, каб ратаваць тое, што яшчэ асталося, павадзіць камунізму і змушаны былі парваць з усёй сваёй «праграмай». Запраўды — што было б з «прале-

тарскай дзяржавай», калі-б разьбегаў на ўсе бакі — дый яшчэ ў «кулацкую», проці-калгасную вёску ўвесь «сьведамні, пануючы пралетарыят» з местаў?

Як-жа ўтрымаць на фабрыках работнікаў, якія сьпяргаюць усьцяж перабегаюць з адной фабрыкі на другую, пакуль не пераканаюцца, што — «няведама дзе горш», а пасяля, як сказана, уцякаюць на вёску, кідаючы фабрыку, пагражаючы поўным развалам прамысловай прадукцыі ў краі, а тым самым і поўным правалам змянятай «пэцілеткі». Дзеля гэтага, як сьвердзіў сам Сталін, мала яшчэ «адаць ім на ўласнасьць» гэтую фабрыку — дый яшчэ з «ўласнай дзяржавай» у датак: трэба зрабіць, можа, к'ху менш, але за тое — лепш, мацней і трывалей — трэба першым чынам зрабіць самую фабрыку здаровай — арганізацыйна, тэхнічна і гаспадарча — пляцоўкай працы і прадукцыі.

І вось сам Сталін заявіў, што трэба вярнуцца да тых спрабаваных спосабаў, якімі можна — «прывязаць» — ня прымусам, але карысьцямі — работнікаў да фабрыкаў. Трэба рабіць з імі індывідуальныя (асобныя, асабістыя) умовы, выдзяляючы больш здольных, больш спецыялізаваных, больш працавітых. Сталін аж грміць цяпер проці так яшчэ нядаўна пратэгаванай праз яго-ж самога сыстэмы так званай парасейску «ураўнілаўкі», пры якой усе работнікі, як кваліфікаваныя спецыялісты таксама і чорнаробчы, як лодыры, так і шырыя працаўнікі, атрымлівалі блізу роўную пладу. Не, крычаў у прамове Сталін: гэткае тлумачэньне камунізму ды сацыялізму — дурніна, карысная толькі для лодыраў, яно — «нязгоднае з думкамі Лёна ды Маркса», на якіх аднак-жа пазываліся таксама, калі ўводзілі сыстэму «ураўнілаўкі»...

Замест «камуністычнай кругавой адказнасьці» усіх на фабрыцы за яе лёс і працу, калі ўзапраўднасьці ніякай рэальнай адказнасьці-ж няма: падзеленыя на тысячы «кавалачкаў», яна проста распсыпаецца ды ляціць па ветру! — Сталін трэбуе, каб была *адбудавана ізноў адказнасьць індывідуальная — (асабістая) —* кожнага за сваю працу, а адзінага кіраўніка за ўсю фабрыку. А такому кіраўніку — побач з адказнасьцяй — належыцца і найвышэйшая ўлада на фабрыцы... Кіраўнікамі-ж гэтымі кажа Сталін, камандзірамі фабрыкаў, калі няма адпаведных спецыялістаў — камуністаў, павінны быць — і не — камуністы!.. Дык — ніякіх больш «калегіяў дырэктароў» на фабрыках — з неабходнымі ў тым ліку работнікамі, але — адзіны дырэктар! Характэрна, што Сталін у прамове абяцаў скасаваць і так званую «непрывычку», ці «дзённы» — для кожнага работніка — «тыдзень» бяспыннай працы на фабрыках, не зважаючы на нядзелі дый іншыя сьвяты.

Сыстэма гэтая была зусім нядаўна ўведзена грозным дэкрэтам, уведзена сілкам, але, як сьвердзіў цяпер сам Сталін, аталася толькі на паперы, а дзе й тасуецца, дык бязглузда ды шкодна для прадукцыі...

Далей у прамове Сталін сьвердзіў патрэбнасьць прыгарнуць да працы ў прадукцы ўсе старыя фаховыя сілы інтэлігенцыі, даць ім належнае іх ведзе і прадавітасьці месца і ўладу. А побач з тым — узагадоўваць запраўдную новую маладую тэхнічную інтэлігенцыю, без якой ня можа быць ніякага тэхнічнага поступу ў так патрэбнай для краю прамысловасьці, якую радавая ўлада мае намер разбудоваць у нячужана шырокім размаху... А гэта асабліва патрэбна таму, што, ня маючы назьбіраных у краі «сродкаў» (Сталін пакуль што яшчэ старанна абмінае «страшнае» слова капітал!), трэба будзе будаваць новыя вялізарныя варштаты і асяродкі прамысловай прадукцыі — на Ёрале, у Сібіры і шмат дзе інш, якія маюць жыць дзяржаву, расьцярушыўшую ў камуністычных спробах — фінансавыя падрубы свайго быту...

Дый яшчэ шмат чаго цікаўнага нагаварыў ды наплянаваў у канчальны развал камуністыч-

Цана асобнага нумару 20 гр.

Адрэс Рэдакцыі і Адміністрацыі: Вільня, Ліпоўка 18.

Адрэс для карэспандэнцыі і падпіскі: паштовая скрынка № 19.

ПРЫЙМО ІНТЭРЭСАНТАЎ ад 10 да 2 гадз. што-дня, апрача сьвятаў і нядзель.

Падпіска з дастаўкай да хаты: на 1 год — 6 зл., за паўгоду — 3 зл., за 3 мес. — 2 зл., за 1 мес. — 50 гр.

Жудаская статыстыка.

Толькі што вышла ў нямецкай мове кніжка, у якой аўтар падлічыў, колькі ўсяго ахвяраў забілі камуністычныя каты ў СССР.

Дык вось — агульная лічба ўсіх забітых толькі ад 1917 г. да 1923 г. дасягае 1 мільёну 765 тыс. 065 асоб.

Аўтар дае далей і падзел гэтых ахвяраў — паводле іх прафэсіяў ды станавішчаў. Вось гэты сьпіс: 25 япіскапаў, 1215 сьвяшчэньнікаў розных вераў, 6575 прафэсараў і вучыцляў, 8800 дактароў, 54.850 ахвіцэраў, 260.000 жаўнераў, 10.500 паліцыянтаў, 48.000 жандараў, 12.850 чыноўнікаў, 355.250 розных іншых інтэлігентаў: адвакатаў, пісьменьнікаў, студэнтаў і т. д., урэшце — 815 тысячаў сялян і 192 тысячы работнікаў.

Трэба дадаць, што ўсе гэтыя лічбы ўзяты выключна з афіцыйных публікацыяў радавай прэсы.

най гаспадаркі ў СССР — камуністычны дыктатар работніцка-сялянскай дзяржавы. Але хоціць нам і гэтага. З усёго вышэй падаванага відаць ясна, што самыя падставы камунізму — псыхалёгічныя, «этычныя», палітычныя, гаспадарчыя і ўсялякія іншыя — трашчаць у самым грундзе, у сваім карані. Замест нейкага бестварнага, жаўнерска-жывёльнага «калектыву», якому можна толькі загадываць мэханічна, пагражаючы палкай, але якога ня можна ўзагадоўваць маральна, калектыву, які заўсёды мусіць «раўняцца пад ніжэйшага», урэшце нават усемагутныя правадны пад пагрозай усекаравага развалу і пачулі патрэбу абапёрці новы лад ды новае будаўніцтва народнага і дзяржаўнага жыцьця на ўзадаванні чалавечай асобы, на працы адказнай чалавечай адзінкі, якая толькі тады й можа стаць падставай грамадзкага ладу, калі захаваны ды шануюцца прынцыпы — яе сьвятыя правы чалавека і грамадзяніна.

Праўда — да поўні гэтай сьведамасьці, да гэтага разуменьня чалавека, як маральнай асобы, як рэлігійнай самаматы і самацэннасьці, правадыром камунізму з Сталінам на чале — яшчэ далёка. Але тое, што толькі такая асоба мае поўнавартае значэньне і ў гаспадарчым творстве, што толькі такі маральна ўзадаваны працаўнік здолее вывясці зруйнаваны дарэшты вялізарны край з канчальнай катастрофы, гэта ўжо быццам ясна пачулі нават радавыя дыктатары, апосталы «эканамічнага матэрыялізму», якія «матэрыяльны чыньнік» ставяць заўсёды — побач з чалавечым стадам — калектывам — вышэй за ўсялякія духоўныя вартасьці ў сьвеце...

Такім чынам — на нашых вачох «пралетарская дзяржава» пагражае апынуцца... без пралетарыяту, які бяжыць з сваіх «палацаў працы» на «кулацкую» вёску... А таксама — «эканамічны калектывізм» яўна рызыкуе пазбавіцца цалком, як сьвердзіў Сталін, — і эканомікі і нават самога «калектыву»!.. Дык дзіва, што Сталін крута павярнуў назад: калі ня можа адратаваць самога камунізму, дык трэба адратаваць «хаця-б»... край з яго 200 мільёнамі насяленьня!.. Але першым чынам, зразумела-ж — трэба ратаваць саміх сябе — камуністычную ўладу...

Але вось у гэтым і ёсьць яўная супярэчнасьць, бо край пачаў яўна ўжо ратавацца сам — ад камунізму!

ПАЛІТЫЧНАЕ ЖЫЦЦЁ.

Польшча.

Новыя пляны ўраду у справе украінскай і беларускай меншасцяй (?).

Былі Львоўскі ваявода п. Наконечнікоф назначаны «в.цэ-прэм'ерам». Газеты тлумачаць гэтае назначэнне — у звязку з рыхтаванымі быццам кіруючымі коламі грунтоўнымі плянамі перабудовы на новых падставах меншасцявых стасункаў у Польшчы. Перабудова гэтай быццам мае бліжэйшай мэтай паразуменьне з украінскай меншасцяй напярэдадні дэцідуючай сесіі Рады Лігі Нацыяў (у верасні), у часе якой будзе ўжо напэўна разглядацца справа украінскіх скаргаў, выкліканых так зван. «пацыфікацыяй».

Але быццам акцыя ўраду мае шырэйшыя мэты ды захапляе наагул справу ўсіх меншасцяў у шырокім дзяржаўным маштабе. Першым крокам на шляху гэтай акцыі была адстаўка мін. унутраных спраў ген. Складкоўскага, уславіўшага сумна ў звязку з «пацыфікацыяй». Цяпер узяты з Львова ваявода Наконечнікоф, які мае стаць быццам на чале новага «міністраства» (?) для спраў нац. меншасцяў, беспасярэдня падпарадкаванага Прэм'еру. Далей маюць быць «скамаваны» усе украінскія ваяводствы ў адно, як і ўсе беларускія таксама ў адно. Такім чынам — з гэтых украінскіх і беларускіх земляў маюць быць створаны быццам «аўтаномныя (?) абшары» — якія ў бліжэйшай прышласці мелі б атрымаць нешта ў родзе «краёвых Соймаў»... Пакуль што — дзеля падрыхтавання гэтай вельмі паважнай, мажэй вылізнае значэнне для дзяржаўнай кансалідацыі Польшчы, справы, ды для стварэння прыхільных настрою сярод украінскага ды беларускага грамадзяства, якія чуюць сябе значна накрывджанымі, асабліва ў апошнія гады, — на становішча «украінскага ваявода» мае быць назначаны ведамы прыцель украінцаў, былі валынскі ваявода і міністар, п. Юзэфскі, а «беларускім ваяводам» мае быць п. Бачковіч, толькі што назначаны ваяводой у Вільню.

Сколькі праўды ў гэтых усіх чутках і вестках, якія падае прэса, цяжка судзіць. У кожным разе трэба сцвярдзіць, што найлепшы шлях да таго, каб прывязаць тую ці іншую меншасць да дзяржавы, гэта шчыра і паважна паклікаць яе прадстаўнікоў да супрацоўніцтва ў дзяржаўнай працы на яе родным абшары, здаволіць асноўныя патрэбы яе грамадзяства, а перад усім — шчыра ўшанаваць чалавечую ды нацыянальную — духоўную асобу яе народу...

Калі ўсе праектаваныя рэформы маюць за праўду гэтыя мэты і падставы, тады можна смела прарочыць ім паспех — на агульную ды супольную карысць Польскай дзяржавы ды нашага краю.

Перагаворы ўраду з правадырамі украінскіх партыяў, як чутна, ідуць туга. Таму — у палітычных колах ідуць весткі, быццам — перад назначэннем львоўскага ваяводи ўрад выступіць з важнай заявай у справе сваёй агульнай украінскай палітыкі. У гэтай заяве ўрад мае сцвярдзіць, што перагаворы не дайшлі да скотку па віне украінскіх правадыроў, а таму ўрад звернецца — праз галовы партыйных правадыроў — беспасярэдня да украінскага грамадзяства... Толькі пасля гэтага ўрад, назначыў-

шы новага ваяводу, даручыў-бы яму апрацаваць праграму украінскай палітыкі — у паразуменьні з украінскім грамадзяствам.

Так даносяць газеты. Ізноў — што тут праўда, няведама.

Заграніцай.

Палітычныя варункі новай пазыкі Нямеччыне.

Нямецкі ўрад, атрымаўшы адсрочку на год чарговага ўзносу адпикадаванняў, пачаў перагаворы аб новай пазыцы — у Амерыцы, Англіі, Францыі і Бельгіі. Але, калі прапануючы даць Нямеччыне адсрочку, Хувэр рашуча адкінуў усялякія «палітычныя варункі», якія хацела паставіць немцам — за мораторыум Францыя, дык цяпер нават Англія, а ня толькі Францыя высоўваюць дамаганьне, каб нямецкі ўрад — за атрыманьня ім пазыкі — даў пэўныя «палітычныя» гарантыі. Толькі вось Англія і Францыя неяк не паразумеліся адносна да зместу гэтых «гарантыяў».

Англііскі міністар Гэндэрсон заявіў нямецкаму паслу, што «заходы нямецкага ўраду аб пазыку будучы значна паспяшнейшыя, калі Нямеччына адложыць будаваньне другога браняносага дый зрачэнца злучэння з Аўстрыяй»... А да таго ж дадаў, што «англійскі банкірскі сьвет даець пазыку толькі ў супалцы з Амерыкай і Францыяй»...

Гэта значыць, што Нямеччына павінна будзе некалькіх чыцца і з «палітычнымі варункамі», якія ставіць Францыя. Але-ж гэтыя варункі дык цалком «забіўчыя» для Нямеччыны. Францыя ставіць аж 5 варункаў:

1. Зрачэнне ўніі з Аўстрыяй; 2. прырачэнне, што ў працягу 12 гадоў, пакуль будзе цягнуцца сплата адсрочанай «раты», Нямеччына не павялічыць свайго ваеннага бюджэту; 3. распачаць перагаворы ў справе гандлёвага трактату з Францыяй; 4. рашуча абмежаны з боку Нямечкага Банку раздаванья пазыкаў і 5. Пісаньне так зван. «Усходняга лікарна», ці — прызнанья нятыкальнасці граніцаў Польшчы.

Уся нямецкая прэса рашуча адкінула гэтыя варункі — як французскія, таксама і англійскія. Ня кажучы ўжо аб правай ды цэнтравай і лібэральнай прэсе, нават і сацыялістычная прэса — піша, што «злучэнне Нямеччыны і Аўстрыі астанеца надалей супольнай мэтай нямецкага народу». А ў справе флёту дый наагул ваеннага бюджэту даводзіць, што гэты варунак ня можна — на падставе нават Версальскага трактату — ставіць адной Нямеччыне: гэта справа агульна-эўрапейская.

Сацыялістычны «Наперад» піша, што нямецкія браняносцы будуцца таму, што Усходняя Прусія адрэзана ад рэшт Нямеччыны, дык можа быць абаронена толькі з мора... Трэба, каб гэтыя справы былі ўрэгуляваны нейкім супольным «балтыцкім паразуменьнем», якое абмяжоўвала б флёту — ня толькі Нямеччыны, але, і Англіі, і СССР і Польшчы...

Таксама адмоўнае становішча ўсей нямецкай прэсы ў справе прызнанья граніцаў Польшчы.

Такім чынам — сумліўна, ці дойдзе да скотку гэтая новая пазыка Нямеччыны.

Сьмяротны бой Рымскага Папы з фашызмам.

Няменш, як сусветны крызіс, займае ўвагу ўсяго сьвету, асабліва-ж каталіцкай яго часці — нячужана вострая барацьба паміж Рымскім Папам і фашыстоўскай уладай.

Яшчэ нядаўна цяперашнія ворагі — барацьбіты так прызна, здавалася, капіравалі ды апрацоўвалі ў «сэрдэчным паразуменьні» знамянітую «лятэранскую ўмову», якая ўскрашала пахаваную ўжо гісторыяй самастойную «Папскую Дзяржаву», скасаную італійскімі незалежнікамі ў 1870 г.

Колькі тады ў прэсе абодвух прыцеляў пісалася ўзаемных кампліментаў!

Але цяпер, як сказана, вайна ідзе — не на жыццё, але на сьмерць...

З чаго-ж пачалася вайна?

Справа пачалася з таго, што Рымскі Папа — каб укрэпіць мацней каталіцкую царкву з увагі на пагрозу камуністычнага бязбожжа — арганізаваў так зван. «каталіцкую акцыю», ці — пяснейшую дапамогу духавенству з боку сьвецка асобаў — у рэлігійным узгаданьні грамадзяства і народу. Усюды ў каталіцкіх краях пачалі закладацца арганізацыі «каталіцкай акцыі», асабліва-ж сярод моладзі. Пачало рабіцца гэта і ў Італіі.

Але фашызм адразу неяк крыва пачаў глядзець на гэтыя «каталіцкія зьвязкі моладзі», якімі — удадатак — кіравалі ня духоўныя, але сьвецкія асобы, — бачачы ў гэтым зьявішчы адраджэньне даўно ўжо — ад самага нараджэньня фашызму ў 1922 г. — пахаваных партыяў апазіцыі... Бо-ж, як ведама, фашыстоўская партыя, які і камуністычная, ня церпіць у «сваім краі» ніякіх партыйных канкурэнтаў, дык зьлікі-відала цалком ня толькі сацыялістаў, дэмакратаў і лібэраляў, але і так званых «пополяраў», ці «каталіцкіх людцоўцаў», падобных да нашай «хадэці». Пачаліся праследаваньні гэтых зьвязкаў моладзі, калі яны адмовіліся далучыцца да фашыстоўскай партыі. Прэса пачала біць трывогу: «адраджаецца — пад крыльлем каталіцкага касцёлу — н што іншае, як — апазіцыя проці фашызму!»... Мусоліні пагразіў — што зачыніць зьвязкі каталіцкай моладзі дый наагул зьлікі-відуе ўсю «каталіцкую акцыю» ў краі. Ватыкан абурэўся, запратэставаў. Пачаліся перагаворы, якія йшлі, кульгаючы на абедзве нагі, да апошняга часу Папа згадзіўся адсунуць ад «акцыі» сьвецкіх людзей, аддаўшы нагляд за зьвязкамі моладзі выключна духавенству — б.скупам. Але тым часам барацьба яшчэ паглыбілася, бо-ж фашызм высунуў наперад даўно рыхтаваны лёзунг, што наагул узгаданьне моладзі, гэта прывілей і абавязак дзяржаўнай улады, а значыць — фашыстоўскай партыі, якой у гэтай галі не цалком павінен падпарадкавацца каталіцкі касцёл. Бо-ж моладзь — гэта скарб народу-дзяржавы, кіраўніком якіх ды ўзгадвальнікам моладзі ў ідэалах фашызму зьяўляецца фашыстоўская партыя! Быў нават уложаны так званы «фашыстоўскі сымбаль веры», у якім заместа Бога, Хрыста, Касцёлу пастаўлены дзяржава, Мусоліні і фашыстоўская партыя!.. У адказ на гэты лёзунг папа толькі-што неспадзявана выдаў новую «энцыкліку» ці маніфэст, у якім нячужана рэзка засудзіў гэты зьявішчы-ваенны бязбожніцкі ідэал фашызму, заявіўшы, што ніколі ды ні за якія зямныя скарбы ці тартурны дыябэльскія ня вырачацца правоў касцёлу на ўзгаданьне моладзі ў ідэалах хрысьціянскай рэлігіі. Фашызм папа назваў «адруджаным паганствам», якому, як даўней на зары нашай эры, абвясціў «святую вайну»...

Свой маніфэст Папа падрыхтаваў цішжом, надрукаваў у сябе, выслаў у мліёнах экзэмпляраў у Парыж дый адтуль разаслаў па ўсім

творчае культурна-нацыянальнае працы.

Перад усім тым, хто йшчэ ня быў скампрамітаваны ў вачох уладаў рэвалюцыйнай дзеяльнасцяй, — мусілі

выйсці з падполья.

І пачалася энэргічная, упорлівая праца над нацыянальным усьведамленьнем масаў —

з аднаго боку, ды над

тварэньнем культурных цэннасьцяў —

з другога. Гэтыя цэннасьці былі ў вачох масаў найлепшым доказам таго, што і

варта, і трэба йсці ўласным беларускім шляхам,

што і ў роднай мове можна здабываць скарбы культуры, якія раней беларусы атрымлівалі праз пасрэдніцтва палякоў ды расейцаў, што можна разьвіваць сваю нацыянальную культуру. А легальныя культурныя арганізацыі і ўстановы былі як-быццам яркімі маякамі, каторыя ў цемры палітычнае рэакцыі паказвалі беларусам гэны ўласны нацыянальны шлях. І закінула беларуская культурная праца, гуртуючы навокал ідэй беларускага нацыянальнага адраджэньня ўсё балей і балей творчых сілаў, выцягаючы наверх і Купалу, і Коласа, і Багдановіча, і Гарэцкага, і Цішку Гартнага, і Гаруна, і Вядулю — і шмат, шмат

Лекцыя гісторыі.

Гісторыя — вялікая вучыцелька. І народ, які мае багатую гісторыю, можа чарпаць з яе навуку, што і як трэба яму рабіць у тых ці іншых варунках жыцця.

Гісторыя нашага адраджэнскага руху — ня лішне даўгая і ня лішне багатая. Але і з яе мы таксама можам зачарпнуць нямала карыснага і навучальнага для нас — у сувязі з нязвычайна цяжкім перыядам, перажываным сягоньня ўсім беларускім народам абাপал так-званае «Рыжскае мяжы», каторая падзяліла нашу Бацькаўшчыну на дзве часткі: Усходнюю і Заходнюю. Вось-жа тая лекцыя гісторыі, якую маем на думцы, датычыць перад усім Заходняе Беларусі, інакш кажучы — жыцця беларусаў пад Польшчай.

Калі прыпомнім рэвалюцыйны перыяд 1905—1906 гадоў, дык убачым, што беларусы, якія толькі-толькі пачалі стаўляць першыя крокі на шляху да свайго нацыянальнага адраджэньня, усе свае сілы кінулі тады на палітычную барацьбу з маскоўскім царызмам, глыбака веручы, што толькі перамога Рэвалюцыі адкрые для беларускага адраджэнскага руху шырокія магчымасьці разьвіцця. Можна сказаць, што нават «прынцыповыя» культурнікі, якія па-за культурнай працай наагул не прызнавалі нічога, былі гэтак захоплены магутным рэвалюцыйным узды-

мам, што не адмаўляліся — калі не раскідаць асабіста рэвалюцыйныя праклямацыі, дык перахоўваць іх, перахоўваць аружжа, даваць прыпынак рэвалюцыйным дзеячам, пераследаваным паліцыяй, даваць грошы на рэвалюцыйную працу і г. д. І ўсе беларускія адраджэнцы, нікога ня выключачы, прайшлі праз гэны рэвалюцыйны этап, стаўляючы няраз на карту і сваю асабістую свабоду, і нават жыццё, даючы гэтым доказ сваёй ахвярнасьці для ідэй. А хто ў тым часе ішоў у сялянскія гушчы з рэвалюцыйнай праграмай і праклямацыямі ў руках, той мог быць пэўны, што яго добра прымуць і — у патрэбе — укрываць ад вока шпікоў і паліцыі. Гэтыя настроі панавалі ў той час на Беларусі.

Рэвалюцыя, як ведама, аказалася пераможнай, сілы барацьбітоў, за волю ўсіх народаў Расейскае Імпэрыі — разьбітымі, а «стаўка на Рэвалюцыю», зробленая беларускімі адраджэнцамі, — праігранай. Якія-ж вывады зрабілі тады павядыры нашага адраджэнскага руху? Па якім шляху пайшлі?

Разумеючы, што няўдача Рэвалюцыі і жорсткая расправа з учаснікамі яе, учыненая царскімі ўладамі, мусілі вытварыць у масах асаблівы псыхічны стан — стан дэпрэсіі, духовага прыгнечаньня і зьявіраньня ў барацьбіты, рэвалюцыйны шлях; разумеючы, што стан гэты ня мог хутка мінуць, і для рэвалюцыйнае акцыі на даўжэйшы час у масах грунту ня будзе, — павядыры беларускага руху пайшлі на шляху спакойнае — легальнае —

сьведзе, раней, чым ён зьявіўся ў друку ў Італіі, дзе быў адразу канфіскаваны Мусолінім...

Фашысты былі гэтым фактам зьбянтэжаны, як ад удару малаккі... „Папа, абураюцца яны вынес на сусьветны форум сваю „хатнюю спрэчку“ з фашызмам, паклікаўшы каталікоў усяго сьвету судзіць яго справу“... Прачухаўшыся, фашыстская прэса распачала кампанію, што называецца... І вось цяпер вайна ў самым разгары...

Сьпяраша нават заеліся да таго, што Папа заявіў, што ня спыніцца перад тым, каб выехаць з Рыму зусім, ды перанясьці „Апостальскую Сталіцу“ у другі горад... Францыя зараз-жа прапанавала яму востраў Корсыку... Гэтая пагроза быццам падзеяла: зразумела-ж, — Італія цягне з пабыту Папы на сваёй тэрыторыі вялізарныя карысьці...

Чым скончыцца барацьба, паглядзім.

«Мораторыум» Хувэра прыняты Францыяй.

Пасьля даўг'х перагавораў французскі ўрад урашце паразумеўся нека з амерыканскім дыя прыняў новы „план Хувэра“, які, як мы ведаем ужо, зьмяшчаецца ў тым, што Нямецчына зьвальняецца на цэлы год ад усялякіх сплатаў адшкадаваньняў паводле „плану Юнга“, а „рата“ гэтага году раскладаецца на 10 гадоў, пачынаючы ад 1933 г. Францыя наставіла толькі рад фармальных варункаў, якія маюць мэтай захаваць прыныповую нязьменнасьць (?) „плану Юнга“. Францыя хаче скарыстаць з акалічасьці дыя за тым „ахвяры“, якія яна нясе на карысьць Нямецчыны, патрэбавала розных „палітычных гарантыяў“. Напрыклад — адмовы ад злучэньня з Аўстрыяй, спыненьня збраеньняў, участы — будаваньня новых бранясцаў, нават — прызнаньня граніц Польшчы... Але, як пішуць газэты, Нямецчына абмежылася толькі — пісьмом канцлера Брунінга да амерыканскага ўраду, у якім нямецкі прэм'ер, урачыста дзякуючы Амерыцы за дапамогу ў цяжкім палажэньні краю, абяцае, што зьвольніўшыся — дзякуючы мораторыюму (адкладу сплаты чарговага рату) міліёны марак нямецкі ўрад ня будзе выдаваць на збраеньні, але ўжыве толькі на бюджэтных патрэбах ды на барацьбу з крызісам.

Што датычыць нямецкай „падзякі“ Францыі за яе „ахвяры“ (да якіх Францыя была змушана Амерыкай), дык нямецкі ўрад даручыў толькі свайму паслу ў Парыжы фон-Гэшу — перадаць копію (адпіс) гэтага пісьма нямецкага прэм'ера да Хувэра — французскаму міністру замежных спраў!

Французская прэса страшэнна абураецца за гэтую „няўдзячнасьць“ на нямецкі ўрад, закідаючы побач з тым Амерыцы і Англіі, што тыя прызналі задавальняючай такую „палітычную гарантыю“ з боку Нямецчыны дыя тым папсавалі ўсю акцыю французскай дыпلماتыі... Найцікаўней, што гэта ўсе не перашкодзіла таму, што Нямецчына мае атрымаць у Францыі... новую пазыку ў суме — 15 мільярдаў франкаў! У гэтай справе ў Парыж паехаў ужо старшыня Нямецкага Банку п. Лютэр. А датаго-ж быццам і Амерыка прапануе Нямецчыне штосьці — 500 мільёнаў дэляраў новай пазыкі... Гэтыя нямецкія пазыкі ў Амерыцы — найспрытнейшы манэўр нямецкай дыпلماتыі, які найлепш дапаможа Нямецчыне — зьвольніцца ў бліжэйшым часе цалком ад сплаты адшкадаваньняў.

ГРАМАДЗЯНЕ!

Пішыце ў сваю газэту аб жыцьці нашае вёскі і гораду.

інных талентаў, адразу паставіўшых беларускую адраджаючуюся літэратуру на ровень старых і высока разьвітых літэратур усіх народаў Эўропы. А адначасна зарываю нацыянальнае сьвядомасьці, кіданьня і ў сялянска-работніцкія масы, і ў душы падростаючае народнае інтэлігенцыі, узыходзілі і красавалі, ажно пакуль ня прыйшоў вялікі 1917 год.

І тады п'ён усяе беларускае нацыянальнае працы даспеў і ярка выявіўся:

выявіўся ў

Першым Усебеларускім Кангрэсе ў Менску

ў канцы 1917 году і ў

акце 25 сакавіка 1928 году,

якім была абвешчана

дзяржаўная незалежнасьць Беларусі.

Гэты — мо' крыху задоўгі — выклад ведамых усім фактаў з гісторыі нашага адраджэньня сам сабой прыходзіць на памяць, азіраючыся на падзеі апошніх гадоў у нашым жыцьці пад Польшчай. І тут мы мелі мамент, калі навадыры беларускага руху, бачучы немагчымасьць змагацца за правы беларускага народу парламентарнымі метадамі, наважыліся змабілізаваць усе актыўныя беларускія сілы дзеля яркага палітычнага

ДА ЛЁСУ БЕЛАРУСКАЕ ГІМНАЗІІ.

У сувязі з пагрозай ліквідацыі ўладамі Клецкае Гімназіі мы атрымалі наступныя матэрыялы аб гэтай глыбака балючай для ўсяго беларускага грамадзянства справе:

РЭЗАЛЮЦЫЯ

прынятая на агульным сходзе Бацькаўскага Камітэту Клецкай Беларускай Гімназіі 14-га чэрвеня 1931 году, у м. Клецку:

Заслухаўшы даклады ўправы Камітэту і Дырэкцыі Гімназіі аб стане Гімназіі к канцу школьнага году і аб тым, што Гімназія з канцом школьнага году прызначана да ліквідацыі Кураторыюмам Віленскага Школьнага Вокругу, які без падачы якіх-бы то ня было матываў, паведаміў Управу Камітэту пісьмом ад 23-III г. г. № П-9218,31, — Агульным Сход Бацькаўскага Камітэту Гімназіі прызнае, што Клецкай Беларускай Гімназія за сем гадоў свайго пыматнакутнага існаваньня даказала сваю жыцьцёвасьць і неабходнасьць для краю, што ўрад і польскае грамадзянства за ўсе 7 гадоў існаваньня гімназіі ня толькі ня прышлі з дапамогаю ёй, але праз увесь час існаваньня гімназіі напатыкала з іх боку адны перашкоды, якія ставіліся на дарозе нармальнага разьвіцця школы, што папярэджаньне Віленскага Кураторыюму аб тым, што ня дасць канцэсіі на гімназію на 1931—32 шк. год, ні на чым не абаснавана і зьяўляецца вяд кай крыўдай для бацькоў, якія вучаць сваіх дзяцей у гімназіі, а зачыненьне гімназіі будзе вялікай стратай ня толькі для іх, а і для ўсяго беларускага насельніцтва краю, а дзеля гэтага, уважаючы кожнага з сваіх сяброў, як і кожнага беларуса, за поўнапраўных грамадзян польскай дзяржавы, якія, сумленна выконваючы накладаныя на іх дзяржавай абавязкі, жадаюць карыстацца і прыслугоўваючымі ім правамі, даручае Управе Камітэту ў бліжэйшым часе высласць да п. Куратара Віленскага Школьнага Вокругу, а ў разе патрэбы і да цэнтральных уладаў у Варшаве, дэлегацыю, якой і дамагацца прадоўжэньня канцэсіі на гімназію на далейшы час, а разам і забясьпечаньня быту гімназіі на роўні з другімі беларускімі гімназіямі. У склад дэлегацыі ўвайсьці двум прадстаўніком — ад бацькоў, аднаму прадстаўніку Педагагічнае Рады Гімназіі, апрача таго ўпаважніць Управу папоўніць дэлегацыю прадстаўнікамі Цэнтральных Беларускіх Культ.-Просьветных Арганізацыяў.

СПРАВАЗДАЧА

Дэлегацыі Бацькаўскага Камітэту Беларускае Гімназіі ў Клецку ў справе канцэсіі на Гімназію, выбранай на падставе пастановы сходу бацькоў дня 14-VI-31 г.

Дэлегацыя 25-VI-31 наперад зьявілася да Віленскай Кураторыі. Дзеля таго, што Куратар быў выехаўшы ў Варшаву, дэлегацыю прыняў часова заступаючы Куратара Начальнік Малавескі. Ён заявіў, што нічагусенькі ня ведае аб прычынах, каторыя прымусілі Куратара наказаць, што канцэсія ня будзе прадоўжана. Тое самае адказаў заступаючы Начальніка Сярэдніх Школ —

выступленьня рэвалюцыйнага характару, якім і было стварэньне стотысячнае народнае арганізацыі —

Беларускае Сялянска-Работніцкае Грамады.

Вялізарны ўздэм у масах у сувязі з грамадаўскім рухам можна прыраўнаваць толькі да таго ўздэму, які мы бачылі ў 1903 годзе. Але, як і тады, масавы грамадаўскі рух быў жорстка разгромлены, і — у сувязі з гэтым, а так-жа і з пэўнымі другімі чыннікамі, — у беларускіх масах пачалася пара адлы — пара духовага прыгнечаньня, а то і демаралізацыі, маральнага раскладу і нізоў, і вярхоў грамадзянства.

Што-ж цяпер нам рабіць, па якім шляху ісьці, каб ратаваць наш народ ад пагражаючага яму поўнага заняпаду? Ці далей рэвалюцыянізаваць масы, як да таго заклікаюць камуністы? Ці рабіць „незалежніцкія дэкларацыі“ для Эўропы і — чакаць, склаўшы руку, „лепшых часоў“, веручы, што доля і воля прыйдзе нека сама? Ці мо' пайсьці па шляху тых адступнікаў і здраднікаў нашага народу, якія, маючы наўвече асабістую карысьць, заклікаюць нас да „цалаваньня бота, што б'ець нам у зубы“?

Думаем, што ніводзін з гэтых шляхоў не вядзе да мэты, бо ніводзін з іх

нічога ня твораць.

А без стварэньня нацыянальнае культуры, без

Візытатар Балінскі (самога Начальніка Сярэдніх Школаў у Вільні ня было).

З Вільні дэлегацыя паехала ў Варшаву да Пана Прэзыдэнта і Міністэрства Асьветы, спадзяючыся адначасна пабачыць у Варшаве і Віленскага Школьнага Куратара. Дзеля таго, што аб дэлегацыі ня было загадзя наказана і час у Пана Прэзыдэнта 26-VI-31 быў заняты, дык дэлегацыю прыняў Шэф Канцэлярыі Цывільнай. Выслушаўшы даклад дэлегацыі і прыняўшы мэморыял пан Шэф абяцаў прыхільна зрафэраваць Пану Прэзыдэнту.

У міністэрстве дэлегацыю прыняў Начальнік Сярэдніх Школ. У гутарцы з ім дэлегацыя даведалася, што Міністэрству яшчэ нічога няведама аб пастанове Куратара ня даць канцэсіі Гімназіі. Ён абяцаў, што Міністэрства даведаецца аб прычынах недаваньня канцэсіі і справу разьвяза справядліва. Пры гэтым зацёміў, што прычынаю недаваньня канцэсіі ня можа быць навуковая роўнь Гімназіі, калі сёлета ў Гімназіі візытацыі ня было. У Міністэрстве дэлегацыя таксама падала мэморыял.

Дзеля таго, што ў Варшаве Куратара дэлегацыя ўжо не застала, дык паехала назад пра Вільню, дзе і была 27-VI-31 прынята Пана Школьным Куратарам. На пытаньне дэлегацыі аб прычынах недаваньня канцэсіі на Гімназію Пан Куратар адказаў, што аднай прычынай гэтага ёсьць нізкая навуковая і ўзгадавальная роўнь Гімназіі. Пан Куратар зацёміў, што хоць сёлета ў Гімназіі візытацыі ня было, але аб нізкай роўні ён ведае з справаздачаў візытатараў за папярэднія гады. Навуковая роўнь Гімназіі не магла палепшыцца, бо матэрыяльнае палажэньне яе аставалася бліжэй ад мясцовых уладаў адміністрацыйных ён нічога благога аб Гімназіі і ня чуў.

Дэлегацыя адказала, што ў апошнім школьным годзе быў лепшы склад вучыццалёў Гімназіі, дзе на дзевяць асоб пяць было з унівэрсытэцкімі дыплёмамі, чатыры іншыя маюць права здаваць упрощаны экзамэн. Навуковая роўнь Гімназіі ў апошнім школьным годзе радыкальна палепшылася. З боку ўзгадавальнага ёй таксама нічагусенькі нельга закінуць. Усё акалічнае насяленьне паведаў. Нясвіж кага, Баранавіцкага, Луцінецкага, Косаўскага і іншых Беларускае Гімназіі ў Клецку надзвычайна патрабуе. У ёй вучацца сялянскія дзеці, бацькі каторых прывозіць ім ежу ў Клецк. Дзеля гэтага немагчыма ім было вучыцца ў Беларускіх Гімназіях у Наваградку або ў Вільні і вялікая часьць краю беларускага асталася б без беларускае сярэдняе школы. Зачыненьне Беларускае Гімназіі ў Клецку вельмі балюча адбілася б як на мясцовым насяленьні, так і на цэлым беларускім грамадзянстве і народзе наагул. Беларускае грамадзянства, за ім і ўвесь беларускі народ зачыненьне Клецкае Гімназіі ўважлі б як замах на ўсё беларускае жыцьцё. Дэлегацыя ўважае, што няма рацыі зачыняць Беларускае Гімназіі ў Клецку. З такім-жа самым правам, як Гімназія ў Клецку, маглі б быць зачынены Беларуска Гімназіі ў Наваградку і ў Вільні. І напэўна па зачыненні Клецкае Гімназіі прыйшоў бы чарод на Наваградзкую або Віленскую, як па зачыненні Радзкіўскай Гімназіі, цяпер Куратар хоча зачыніць Гімназію Клецкую.

Ня глядзячы на гэтыя довады дэлегацыі Куратар астаўся пры сваім наглядзе і радзіў гатавацца да ліквідацыі Гімназіі.

стварэньня ўсёцяж, кожны дзень і кожную гадзіну

беларускае нацыі — няма наагул беларускага пытаньня.

Астаецца адзін пусты назоў „Беларусь“ — без рэальнага зместу. І аусім відавочна, што беларускія адраджэньцы мусяць ізноў узыйсьці на той шлях, па якім пайшлі ў свой час „нашаніўцы“, — шлях, каторы падгатаваў нам далейшыя яркія падзеі, зрабіўшыя Беларусь рэальнай палітычнай сілай, прымусіўшыя нават савецкую ўладу пайсьці на даволі далёкія, хаця толькі фармальныя ўступкі

беларускай дзяржаўнай незалежніцкай ідэі.

А што гэты шлях цяпер можа даць шмат багачейшыя вынікі, чым у часы чорнае расейскае рэакцыі пасьля 1905 году, — зарукай таму тое, што і сьведамасьць у беларускіх масах цяпер ужо шмат большая, і нашае культурнае багацьце вельмі ўзбагацілася, і палітычная праца розных беларускіх груп, стаўшыся немагчымай у пэрыяд між Рэвалюцыйнай 1905 году і Сусьветнай Вайной, — цяпер аканчальна ня можа быць спынена і, калі акажацца загнанай у падполье, дык усё-ж будзе далей ісьці і разьвівацца ў сувязі з агульнай палітычнай кон'юктурой Польшчы.

Нароткія навiны

— У СССР паехала значная група амерыканскіх прамыслоўцаў—мільянераў, якая мае намер грунтоўна пазнаёміцца з гаспадарчым станам краю. Быццам радавы ўрад мае вялізарныя пляны аб шырокім супрацоўніцтве амерыканскага капіталу ў адбудаванні гаспадарчага жыцця ў СССР. Сталін у сваёй прамове казаў нешта аб будаванні новых вялізарных прамысловых асяродкаў на Урале, у Сібіры і інш, што ставяць у сувязь з гэтымі плянамі ды надзеямі на амерыканскі капітал. Але Амерыка, як ведама, ставіць адзін варунак — рашучае скасаванне камунізму. Дык ці ня першай уступкай Амерыцы і зьяўляецца ўвесь гэты «паварот назад» Сталіна?!

— Японская апазыцыя страшенна крытыкуе міністра замежных спраў за яго залішне лагодную палітыку адносна да Кітаю, а асабліва — да СССР.

Апазыцыя трэбуе рашучых крокаў, бо палітыка ўступак наражае Японію на шкоды і страты, а насамперш — на ўтрату былога дзяржаўнага «прэстыжу» (паварот) у Азіі, які перахапляе СССР.

— У Парыжы «цішком» ідуць перагаворы з прадстаўнікамі Радаў, якія дабіваюцца ад Францыі пазыкі. Францускі ўрад быццам гатовы даць пазыку, але — пад варунак прызнання царскіх даўгоў. Такім чынам — «казка пра белага бычка» пачынаецца спачатку. Быццам радавыя дыпламаты «хочуць згадзіцца» на гэты варунак, але так, каб аб гэтым — не даведаліся іншыя крэдытары СССР па царскіх даўгох... Але-ж зразумелая рэч, што ўсё гэта — адна мана.

— Ведамы францускі публіцыст п. Бьенэмэ падае сэнсацыйную статыстыку пазычаных Францыяй мільянаў за апошнія 8 гадоў. За гэты час Францыя выдала ўсяго пазыкаў на 6 мільярдаў франкаў. Здавалася-б, што хаця-б большая частка гэтых мільярдаў пазычана Францыяй сваім саюзнікам: Польшчы, Румыніі, Югаславіі ды Чэхі Славаччы. Але-ж дзе там! — Большую частку гэтых мільярдаў Францыя пазычыла Нямеччыне, Аўстрыі, Венгрыі і Баўгарыі, ці якраз — тым дзяржавам, якія былі ворагамі Францыі ў часе вайны! Бьенэмэ піша, што ня можа проста сабе вытлумачыць гэтага дзіўнага факту.

— У часе апошніх выбараў у Баўгарыі камуністы (?) здабылі 26 мандатаў. Але парламант, калі сабраўся ды пачаў правяраць мандаты, проста ўняважніў усе мандаты камуністычных паслоў, падазляўшы іх паміж іншымі партыямі... Праўда — камуністыя камуністамі, але ўсё-ж неяк залішне ўжо — «па балканску»!

— Літоўская апазыцыйная прэса падае, быццам у Літве мае быць урэшце скасавана ваеннае палажэнне, якое трывае бяспынна ад самога пачатку існавання Літоўскай Дзяржавы. Але ўрад мае перад тым выдаць рад законаў — аб «усиленай ахране», аб «наглядае над прэсай», аб саюзях ды сабраннях... Словам — як было ў царскай Расеі: касавалася «усиленная ахрана», каб замяніцца на «чрезвычайную ахрану» ці наадварот... Дык так штогодна «касавалася», пакуль не працягнулася штосьці на цэлых 40 гадоў — да самага краху манархіі, якую мела спецыяльнай мэтай «ахраняць».

— Ведамы правадыр індыйскіх мірных незалежнікаў Ганді апублікаваў ліст, у якім вінаваціць англійскія ўлады ў ламанні ўрачыстай умовы з індусамі, падпісанай у Дэлі. Умова мела тымчасовы характар і мела мэтай — стрыманьне з абодвух бакоў ад усялякіх крыўдных для другой стараны крокаў — пакуль будзе апрацавана новая канстытуцыя для Індыі. «Хай англійцы ведаюць, піша Ганді, што мы, індусы будзем сумленна трымацца ўмовы, пакуль нас не развяза ад яе Камітэт нашага Нацыянальнага Кангрэсу, які ведама-ж зробіць гэта няўхільна, калі пабачыць, што англійская старана ломіць умову».

— У Нью-Йорку арганізаваны камітэт для барацьбы з бальшавізмам, які мае вясці прапаганду гаспадарчага ды палітычнага байкоту С.С. С.Р. У склад камітэту ўвайшлі найвыдатнейшыя палітыкі, фінансісты, банкіры ды прамыслоўцы Амерыкі. Камітэт мае дабівацца поўнай забароны гандлю з СССР амерыканскім грамадзянствам.

— Нямецкі прэм'ер Брюнінг выслаў спецыяльнае пісьмі да Мусоліні, дзякуючы італьянскаму ўраду за падтрыманьне «прапазыцыі Хувэра», якая адравала Нямеччыну ад фінансавага краху. За гэтае пісьмо нямецкія сацыялісты ў сваім органе страшенна лаюць канцлера Брюнінга, даводзячы, што — калі каму дзякаваць, дык ужо першым чынам Францыі ды Англіі, якія запраўды паабавіліся вельмі значных сумаў з адкадаванняў, пакінуўшы іх Нямеччыне бюджэту. Але Італія зусім такіх «ахвяраў» не прынясла. Сацыялістычны орган тлумачыць гэтую падзяку Мусоліні жаданьнем прэм'ера зрабіць прыемнасьць... нямецкім фашыстам, — называючы «дзяціннаю гэткую палітыку».

НАРЭСПАНДЭНЦЫ

З нашага жыцця.

(м. Смаргоні, Ашмянскага павету).

Нашае сялянскае жыццё ў сучасны момэнт вельмі цяжкае. Праўда, гаспадаркі, зруйнаваныя вайною, у большасці ўжо паадбудоваліся, але надмерныя жыццёвыя і падатковыя цяжары, якія цяпер кладуцца на плечы селяніна, ніяк не даюць яму свабодна дыхнуць. Аж жах бяра, калі толькі падумаеш, што трэба набыць нейкую рэч з вопраткі або абутку пры даражынні апошніх, а таннасьці збожжа — галоўнага сялянскага прадукту збыту. Каб зрабіць боты ці пальто — трэба 30—40 пудоў жыта).

Гэтае ненармальнае ў нашым жыцці зьявішча ёсьць тым балей прыкрым, што не прадбачыцца ніякага выхаду, што жыццё селяніна што раз горшае. Пры гэтым сяляне чуюцца прыгнечанымі ня толькі фізічна, але й духова, што ёсьць трагэдыяй у беларускім жыцці наагул. Хіба-ж кожнаму вядома, якую вартасьць мае народ, стоячы нізка духова. Перад гэтым жаго моўчкі прайсці нельга, з гэтай праваю як-мага трэба змагацца. Мне здаецца, што гэта ляжыць на абавязку нашае сьвядомае моладзі. А сьродкам на гэта ёсьць культурна-асьветная праца, якая ўжо не адзін народ вывала з сацыяльнага і духовага заняпаду.

Змагар.

Водгук забастоўкі ў Беластоку.

Два тыдні таму назад фабрыкант Пачыбуцкі, маючы фабр. пры вул. Слонмскай у Беластоку, паведаміў работнікаў, што хоча сарваць 20 прац. зароботнай платы работнікам з няведаных прычын. Работнікі на паданую прапазыцыю фабрыканта ня прысталі, і ў абароне агульнага цэньніка на дзень 8-га ліпеня б.г., у па агуменьні з работнікамі ўсіх фабрык у Беластоку, — салідарна прысупілі да агульнай забастоўкі. Фабрыкі сталі, а ўсе работнікі ў лічбе да 6000 чалавек — сабраліся ў памешканьні П. П. С. і на падворку чакалі вынікаў канфэрэнцыі кам тэту бастуючых у Інспэктара Працы.

На скліканую канфэрэнцыю камітэтам бастуючых у Інспэктара Працы фабрыкант сароміўся прыйсьці, але дзякуючы ўладам, яго прымуслі зьявіцца да Інспэктара Працы. Пад націскам ваяводства і з прычыны запл чанай кары (1000 злотых) за няслушны выбрык свой, фабрыкант быў прымушаны прыняць усе дамганьні, выстаўленыя камітэтам бастуючых. У выніку чаго як камітэт бастуючых, а фабрыкант з свайго боку ніжэй падавае прынялі і падпісалі:

- 1) Спыненьне забастоўкі з днём 9 ліпеня і прыступленьне да працы ўсіх бастуючых.
- 2) Урэгуляваньне агульнага цэньніка.
- 3) Забяспечаньне работнікамі выправаваньня на фондш безработных.
- 4) Выдаленьне з працы ўсіх штрайк-брэжераў, каторыя сталі за поўцаны працаваць на месцы бастуючых.

Забастоўка прайшла спакойна.

К. С.

ХРОНІКА

— У Таварыстве Беларускае Школы.

Ад арышту сяброў Галоўнае Управы ў кастрычніку мінулага году слабеючая з кожным годам — дзякуючы камуністычнай правакацыі — праца Т. Б. Ш. зусм прыпынілася. Праўда, удалішыся ад сывакаваных камуністамі арыштаў сябры Галоўнае Управы і Нагляднае Рады, па прыкладу 1928 году, паклікаўшы прадстаўнікоў Акружных Упраў (таксама удалішых.), утварылі Дачасную Паўнамоцную Камісію, заданьнем якое было скліканьне Агульнага Зьезду дзеля выбару цэнтральных органаў Т-ва. Д. П. Камісія існавала нядоўга: у канцы сьнежня былі звольнены з вострогу некаторыя сябры Галоўнае Управы і перанялі ізноў у свае рукі кіраўніцтва Т-вам. У выніку іх дзеяльнасьці ў лютым с.г. адбыліся паўторныя арышты сяброў цэнтральных органаў Т. Б. Ш. Тады Д. П. Камісія змушана была ізноў узяць на сябе абавязкі Галоўнае Управы. Аднак, віленскае старства адмовілася гэтым разам прызнаць Камісію паўнамоцным органам Т-ва.

11 ліпеня с.г. Т. Б. Ш. перанясла новы ўдар: як падае «Kur. Wil.», у памяшчэньні Дачаснае Паўнамоцнае Камісіі палітычная паліцыя, па загаду пракуратуры, зрабіла вобшы, які трываў векалькі гадзін, пры чым узяты былі кнігі Т-ва і рад дакумэнтаў. Адначасна былі арыштаваны 4 сябры Т-ва, прозьвішчаў якіх польская прэса не падае. З свайго боку «Kur. Wil.» інфармуе, што арышты зроблены польскімі ўладамі дзеля таго, каб «ачысьціць» яго ад камуністычных уплываў і гэтак даць сябрам Т-ва вясці запраўды куль-

турную працу... Мы аднак думаем, што дзеля такога «дапамогі» Т-ву больш карысным было-б... спыненне тых перашкод, якія робіць адміністрацыйная ўлада на мясцох чыста культурным пачынаньням сяброў Т-ва! Тады напэўна ня было-б у Таварыстве месца для «камунізаваўня», дык ня было-б патрэбы ў «ачышчальных» арыштах.

— «Іскры Скарыны». Шэсьць гадоў таму назад беларуская студэнцкая моладзь у Празе заснавала «Беларускае (Крывіцкае) Культурнае Т-ва імя Фр. Скарыны», каб гэтым адзначыць 400-лецьце закладзіннаў Скарыной першае друкарні ў Вільні. Аднак, толькі цяпер — у ліпі 1931 году — Т-ва выявіла свай жыццёвы выпуск № 1 сваёй часопісі пад назовам «Іскры Скарыны». Адзначаючы гэтае выяўленьне актыўнасьці нашае моладзі заграпаў, падаём тут толькі кароткую заметку аб «Ісках» і да зьместу вернемся ў наступным нумары.

У «Ісках Скарыны» бачым — сьледам за заметкай «Ад Рэдакцыі» — наступныя стацьці: «Культурнае будаўніцтва новай Беларусі» — Т. Грыба, «Аб найбалючэйшым» — Франука Грышкевіча, «Месца і значэньне Францішка Скарыны ў сучасным беларускім вызвольна-адраджэнскім руху» (пачатак) — д-ра Тамаша Грыба.

Часопісь друкуецца рэфармаванай латвінскай. Падпіска на год каштуе 30 чэскіх карон (10 зл.). Адрэс: Fr. Hryszkiewicz, Praha XIII, Turgzowa ul. cz. 44-III u pi Czerne, Czechoslovakia.

— Карэспандэнцыю для Беларускага Студэнцкага Саюзу, Урад В. С. С. просіць высылць на наступны адрэс: Białoruski Związek Akademicki Wilno I, skrytka pocztowa № 113.

— Падзяка. Урад Беларускага Студэнцкага Саюзу гэтым выражае шчырую падзяку Дырэктцыі Віленскае Беларускае Гімназіі за бязінтэрэсоўны дазвол на зладжаньне ў сэл Гімназіі дн. 20-VI-31 спектакль-вечарыны В. С. С.

Адначасна Урад В. С. С. шчыра дзякуе артыстам і ўсім, хто браў удзел у ладжаньні тае-ж вечарыны. За старшыню Яз. Клагіш. Сакрэтэр Н. Гаўрыльчанка.

— Дэманстрацыі безработных у Вільні. У мінулым тыдні ў Вільні мелі месца масавыя дэманстрацыі безработных. Сьпяраша некалькі сотняў безработных, сабраўшыся пад магістрам, увайшлі ў сярэдзіну гмаху, занялі ўсе калідоры, пасля выслалі дэлегацыю да прэзыдэнта места, якая рашуча патрэбавала, каб магістрат даў працу ці хлеб.

Калі галава абыцаў даць працу 100 безработным, уся таўпа спакойна разыйшлася.

Праз некалькі дзён 6-VII — таўпа да тысяч чалавек пайшла з пляцу пад ратушам паходам да ваяводства. Паліцыі не ўдалося затрымаць паходу. Ваявода прыняў дэлегацыю, якая падала яму мэмарыял аб цяжкім палажэньні безработных, прсяячы працы ці хлеба. Ваявода адказаў, што на ўсю 1000 безработных у яго ня хопіць грошаў, што можа даць працу толькі 150... Калі дэлегацыя перадала гэты адказ усяму збору, сярод таўпы пачалося хваляваньне. Побач з рознымі крыкамі з таўпы паляцелі ў паліцыянтаў каменны (якраз пад гмахам на вул. цы рэпэраваўся брук)... Урэшце — пасля запраўднага бою — коннай паліцыі ўдалося разгнаць таўпу. Некалькі паліцыянтаў ранена, коні — таксама. Пэўна ж ранена і некалькі безработных, а некалькі дзсяткаў з іх арыштавана.

На другі дзень, 7-VII ізноў таўпа сабралася пад урадавай «біржай працы» на вул. Субач, каб ісьці пад ваяводства, але паліцыя ня пусціла, ізноў арыштаваўшы некалькі «агітатараў»...

У выніку дэманстрацыяў 21 безработны адданы пад суд. Рэшта арыштаваных звольнена.

Бібліяграфія.

„Родная мова“ № 6.

Вышла з друку — з вельмі значным спозьненнем — 6-тая кніжка — за Студзень—Сакавік — мясечнака, пасьвячоная пытаньням беларускае мовы і выдаванага доктарам філэлёгіі Я. Станкевічам — з дапамогай Міністэрства Асьветы.

Зьмест: Артыкулы: 1. Д-р Я. Станкевіч — Беларускае вымова царкоўна-славянскага пісьма, 2. Брач. Скарыніч — Напшто і як збіраць географічныя і асабовыя назвы беларускія; 3. Д-р Я. Станкевіч — Слоўніцак.

Крытыкі і рэфэраты: 4. Б. Тарашкевіч. Беларускае Граматыка для школ. (Брач. Скарыніч). 5. Р. Астроўскі, Беларускае Правапіс (С. Я.). 6. С. Станкевіч. Проф. Н.ч. аб белар. уплывах на польскую мову. 7. Беларускае асаблівасьці ў баўгарскай мове. 8. Г. Ильинский. К вопросу о происхождении названия „Белая Русь“ (С. Я.). 9. Е. Карский. К истории белорусск. языка в XVII ст. (С. Я.). 10. І. Кузмин. Матэрыялы для изученія городов Велижск. уезда (С. Я.).